

Şəhid Bəhruz Quliyevin xatirəsi yad edilmişdir

Bəhruz Quliyev torpaqlarımızın işğaldan azad edilməsi uğrunda şəhid olmuş yüzlərlə qəhrəman oğullarımızdandır. Cəmi 30 yaşı var idi. İndi həmyerliləri bu igid Azərbaycan övladının xatirəsini əziz tutur, tez-tez məzarını və valideynlərini ziyarət edirlər.



1990-cı ildə Naftalanda doğulub boya-başa çatan Bəhruz Vətən müharibəsinin ilk günlərindən döyüşlərə qatılmışdır. O, Laçının azad olunmasında döyüş yoldaşları ilə birlikdə əsl şücaət göstərmişdir. Elə bu döyüşlərin birində də düşmənin gülləsinə tuş gəlmişdir. Ölümündən sonra Bəhruz Quliyev “Laçının azad olunmasına görə” medalı ilə təltif olunmuşdur.

Şəhidin torpağa tapşırılmasından bir il ötür. Bununla bağlı Naftalan Şəhər İcra Hakimiyyətinin başçısı Vüqar Növrüzov, Milli Məclisin deputatı Anar Məmmədov, eləcə də şəhərin hüquq-mühafizə orqanlarının rəhbərləri şəhidin məzarını ziyarət etmiş, Vətənimizin bütövlüyü və torpaqlarımızın işğaldan azad olunması uğrunda canlarından keçən şəhidlərin xatirəsini bir dəqiqəlik sükutla yad etmişlər.

Sonra onlar Bəhruz Quliyevin ailəsinə baş çəkmişlər. Görüşdə şəhidin ailəsini narahat edən məsələlər müzakirə olunmuş, təklifləri dinlənilmiş və aidiyyəti üzrə müvafiq tapşırıqlar verilmişdir.

Sabir ƏLİYEV,
“Azərbaycan”